

Ýusup diýe-diýe

Category: Goşgular, Kitapcy
написано kitapcy | 23 январа, 2025
Ýusup diýe-diýe ÝUSUP DIÝE-DIÝE

Men Ýakubam, ahy-zary,
Çekem, Ýusup diýe-diýe.
Gözlerimiň ganly ýaşy
Dökem, Ýusup diýe-diýe.

Pelek aglar gözýaşyma
Ne sōwda saldyň başyma,
Mejnun bolup dag başyna
Çykam, Ýusup diýe-diýe.

Her tarapdan jylga-jylga,
Bulut oýnar, salar kölge.
On iki dag, ýedi jülge
Sökem, Ýusup diýe-diýe.

Gitdi Ýusup, gelmez habar,
Turar men ýyglaп her säher,
Gala-gala, şäher-şäher,
Sökem, Ýusup diýe-diýe.

Meger Ýusup düşdi çaya,
Jemalyň diýp bakam Aýa.
Yrak zemin Kerbelaya
Bakam, Ýusup diýe-diýe.

Hasratyma pelek ýyglar,
Aşyk boldy dilsiz zaglar,
Perhat bolup beýik daglar,
Çykam, Ýusup diýe-diýe.

Ýusup gezer dilden-dile,
Şeýda bolup gülden-güle,
Sorag salyp ilden-ile,

Çykam, Ýusup diýe-diýe.

Õter eýýam döne-döne,
Geçer bu jan ýana-ýana
Erte, agşam Aýa, Güne
Bakam, Ýusup diýe-diýe.

Magtymguly, dost ýüzünden,
Durmaz, ýaş akar gözünden,
Bilbil bolup ýar sözünden,
Okam, Ýusup diýe-diýe.

Magtymguly PYRAGY. Goşgular